

പതിനാലാം കേരള നിയമസഭ

രണ്ടാം സമ്മേളനം

2016 നവംബർ 8, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ആൾ ഇന്ത്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ്

*751. ശ്രീ.ആർ. രാമചന്ദ്രൻ

„ മുല്ലക്കര രത്നാകരൻ

„ കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ആൾ ഇന്ത്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് (എയിംസ്) സ്ഥാപിക്കുന്നതിന് നീക്കമുണ്ടോയെന്ന് വ്യക്തമാക്കുമോ;

(ബി) എയിംസ് സ്ഥാപിക്കുന്നതിനാവശ്യമായ സ്ഥലം കണ്ടെത്തിയിട്ടുണ്ടോയെന്ന് അറിയിക്കുമോ;

(സി) എയിംസ് സ്ഥാപിക്കുന്നതിനാവശ്യമായ സ്ഥലം കണ്ടെത്തി ആയതിന്റെ വിവരങ്ങൾ കേന്ദ്ര സർക്കാരിന് കൈമാറുന്നതിനും സ്പെഷ്യൽ ഓഫീസറെ നിയമിക്കുന്നതിനും മുൻസർക്കാർ കാലതാമസം വരുത്തിയിട്ടുണ്ടോയെന്ന് വ്യക്തമാക്കുമോ;

(ഡി) എങ്കിൽ പ്രസ്തുത വീഴ്ചകൾ പരിഹരിച്ച് എയിംസ് യാഥാർത്ഥ്യമാക്കുന്നതിന് നടപടി സ്വീകരിക്കുമോ?

ഇ-ഹെൽത്ത് പദ്ധതി

- *752. ശ്രീ.ജെയിംസ് മാത്യു
 ,, പി.വി. അൻവർ
 ,, മുരളി പെരുനെല്ലി
 ,, എം. നൗഷാദ് : താഴെ കാണുന്ന ചോദ്യത്തിന് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

ഇ-ഹെൽത്ത് പദ്ധതിയായി വേണ്ട അടിസ്ഥാന സൗകര്യങ്ങൾ എന്തൊക്കെയാണ്; മറ്റേതെങ്കിലും സംസ്ഥാനത്തിൽ ഇത്തരം പദ്ധതി നിലവിലുണ്ടോ; പദ്ധതിയുടെ കാര്യക്ഷമത വർദ്ധിപ്പിക്കുന്നതിനായി, ഇത് സംസ്ഥാന വ്യാപകമാക്കുന്നതിനു മുമ്പ്, മാതൃകാപദ്ധതി നടപ്പിലാക്കി അതിന്റെ അവലോകനം നടത്തുന്നതിന് നടപടി സ്വീകരിക്കുമോ?

കോടതികളുടെ പ്രവർത്തനം മെച്ചപ്പെടുത്തൽ

- T *753. ശ്രീ.സി.കെ.നാണു
 ,, കോവൂർ കുഞ്ഞുമോൻ
 ,, കെ. കൃഷ്ണൻകുട്ടി
 ,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) ഓരോ വകുപ്പിലെയും ജോലിഭാരം പഠിയാൻ നിയോഗിച്ച കമ്മീഷൻ ശുപാർശ പ്രകാരം, മജിസ്ട്രേറ്റ് കോടതികളിൽ 784 തസ്തികകൾ സൃഷ്ടിക്കാൻ ഉള്ള ഹൈക്കോടതി ഉത്തരവ് നടപ്പാക്കുന്നതിൽ എന്തെങ്കിലും തടസ്സങ്ങളുണ്ടോ എന്ന് വ്യക്തമാക്കുമോ;
- (ബി) കീഴ് കോടതികളിലെ സിവിൽ, ക്രിമിനൽ ഡിപ്പാർട്ട്മെന്റുകൾ ഇൻഗ്രേറ്റ് ചെയ്യണമെന്ന 2003 ലെ ഒന്നാം ജുഡീഷ്യൽ കമ്മീഷൻ റിപ്പോർട്ട് നടപ്പാക്കുന്നതിന് എന്തൊക്കെ തടസ്സങ്ങളാണുള്ളത് എന്ന് വ്യക്തമാക്കാമോ;
- (സി) നെഗോഷ്യബിൾ ഇൻസുറുമെന്റ്സ് ആക്ട് പ്രകാരമുള്ള ചെക്ക കേസുകൾ 6 മാസത്തിനകം തീർപ്പാക്കണമെന്ന വ്യവസ്ഥ പാലിക്കപ്പെടാത്തതിനാൽ കേസുകൾ കുന്നുകൂട്ടുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ നടപടി സ്വീകരിക്കുമോ?

അഡ്മിനിസ്ട്രേറ്റീവ് വിജിലൻസ് സെൽ

*754. ശ്രീ.സി.എഫ്.തോമസ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അഡ്മിനിസ്ട്രേറ്റീവ് വിജിലൻസ് സെല്ലിന്റെ പ്രവർത്തനം വിലയിരുത്തിയിട്ടുണ്ടോ; ഇതിന്റെ പ്രവർത്തന ഘടന എപ്രകാരമാണ്; വ്യക്തമാക്കുമോ;
- (ബി) പ്രസ്തുത സെല്ലിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്; ആയവ മുൻനിർത്തി സെല്ലിന്റെ പ്രവർത്തനങ്ങൾ തൃപ്തികരമാണോയെന്ന് വ്യക്തമാക്കുമോ;
- (സി) ഈ സെല്ലിന്റെ പ്രവർത്തനത്തിന് പ്രതിവർഷം ചെലവഴിക്കുന്ന തുകയെത്രയാണെന്ന് വെളിപ്പെടുത്തുമോ;
- (ഡി) ഈ സെല്ലിൽ സേവനം അനുഷ്ഠിക്കുന്ന ഉദ്യോഗസ്ഥരുടെ തസ്തിക തിരിച്ചുള്ള വിവരങ്ങൾ ലഭ്യമാക്കുമോ?

ഇ-റേഷൻ കാർഡുകൾ

*755. ശ്രീ.പി.ടി. തോമസ്

„ എം. വിൻസെന്റ്

„ എൽദോസ് കുറുപ്പിള്ളി

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യ വിതരണത്തിന് ഇ-റേഷൻ കാർഡുകൾ നടപ്പാക്കാൻ തീരുമാനിച്ചിട്ടുണ്ടോ;
- (ബി) ഇത് നടപ്പാക്കുമ്പോൾ കാർഡുടമകൾക്ക് എന്തെല്ലാം സൗകര്യങ്ങളാണ് ലഭിക്കുന്നതെന്ന് വ്യക്തമാക്കുമോ;
- (സി) ഇ-റേഷൻ നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

സംസ്ഥാനത്ത് നിരോധിത ലഹരി വസ്തുക്കളുടെ ലഭ്യത

*756. ശ്രീമതി.പി. അയിഷാ പോറ്റി

ശ്രീ.കെ.ഡി. പ്രസേനൻ

„ യു. ആർ. പ്രദീപ്

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് മയക്കുമരുന്നും പുകയില ഉൽപ്പന്നങ്ങളും ഉൾപ്പെടെ നിരോധിത ലഹരി വസ്തുക്കളുടെ ലഭ്യത വർദ്ധിച്ചു വരുന്നതായ വാർത്തയുടെ നിജസ്ഥിതി ആഭ്യന്തര വകുപ്പ് പരിശോധിച്ചിരുന്നോ; വിശദവിവരം ലഭ്യമാക്കുമോ;
- (ബി) മദ്യ നിരോധനത്തിന്റെ ഫലമായി മറ്റു ലഹരി വസ്തുക്കൾ ഉപയോഗിക്കുന്നതു മൂലം കുറ്റകൃത്യങ്ങൾ വർദ്ധിച്ചു വരുന്നത് ഫലപ്രദമായി തടയാൻ സാധിച്ചിട്ടുണ്ടോ; വ്യക്തമാക്കുമോ;
- (സി) മറ്റു സംസ്ഥാനങ്ങളിൽ നിന്ന് ഇത്തരം സാധനങ്ങൾ വൻതോതിൽ കടത്തുന്നുണ്ടെന്ന വാർത്തയുടെ അടിസ്ഥാനത്തിൽ എക്സൈസ് വകുപ്പുമായി സഹകരിച്ച് ചെക് പോസ്റ്റ്, റെയിൽവേ സ്റ്റേഷൻ, ബസ് സ്റ്റേഷൻ എന്നിവിടങ്ങളിൽ ആധുനിക ഉപകരണങ്ങൾ സ്ഥാപിച്ച് ഇതു തടയാൻ നടപടി സ്വീകരിക്കുമോ?

സിഡ്കോ നടത്തിയിട്ടുള്ള പ്രവർത്തനങ്ങൾ

*757. ശ്രീ.കെ.വി.വിജയദാസ്

„ കെ. ദാസൻ

„ എം. രാജഗോപാലൻ

„ എം. സ്വരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് സിഡ്കോ നടത്തിയിട്ടുള്ള പ്രവർത്തനങ്ങൾ പരിശോധിച്ചിട്ടുണ്ടോ;
- (ബി) സ്ഥാപനത്തിന്റെ ഉല്പന്ന വിപണനത്തിലെ പോരായ്മകൾ ശ്രദ്ധയിൽപ്പെട്ടിട്ടുണ്ടോ; ഉല്പന്നങ്ങളുടെ ഗുണനിലവാരക്കുറവും ഉയർന്ന വിലയും സ്ഥാപനത്തിന്റെ വിപണനരംഗത്തെ പ്രതികൂലമായി ബാധിച്ചതു പരിഹരിക്കാൻ ശ്രദ്ധിക്കുമോ; വിശദമാക്കുമോ;
- (സി) നിർമ്മാണരംഗത്ത് ഉപകരാറ്റുകൾ നൽകി, കൂടിയ നിരക്ക് ഈടാക്കുന്നതും ഗുണനിലവാര പരിശോധന സംവിധാനത്തിന്റെ അഭാവവും സ്ഥാപനത്തിന്റെ സൽപ്പേരിന് കളങ്കമായി തീർന്നത് പരിഹരിക്കാൻ നടപടിയുണ്ടാകുമോ;

വ്യക്തമാക്കുമോ;

- (ഡി) ഉന്നത തലത്തിലും മധ്യതലത്തിലും മാനേജ്മെന്റിൽ പ്രൊഫഷണലിസം സാധ്യമാക്കി സ്ഥാപനത്തെ കരകയറ്റാൻ നടപടി സ്വീകരിക്കുമോ;
- (ഇ) സ്ഥാപന മേധാവി വിജിലൻസ് കേസിൽ പ്രതിയായിട്ടുണ്ടോ; എങ്കിൽ ആയതിനുള്ള സാഹചര്യം വെളിപ്പെടുത്തുമോ?

സ്റ്റാർട്ട് അപ്പ് വില്ലേജ് പദ്ധതിയുടെ രണ്ടാം ഘട്ട പദ്ധതി

*758. ശ്രീ.കെ.ഡി. പ്രസേനൻ

ശ്രീമതി യു. പ്രതിഭ ഹരി

ശ്രീ.കെ.വി.അബ്ദുൾ ഖാദർ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്റ്റാർട്ട് അപ്പ് വില്ലേജ് പദ്ധതിയുടെ രണ്ടാംഘട്ടത്തിന് തുടക്കം കുറിച്ചിട്ടുണ്ടോയെന്നുള്ള വിശദാംശം നൽകുമോ;
- (ബി) പ്രധാനമന്ത്രിയുടെ സ്റ്റാർട്ട് അപ്പ് ഇന്ത്യ പദ്ധതിയുമായി ബന്ധപ്പെടുത്തിയാണോ രണ്ടാം ഘട്ട പദ്ധതി വികസിപ്പിക്കുന്നതെന്ന് വ്യക്തമാക്കുമോ;
- (സി) യുവജനങ്ങളിൽ സംരംഭക സംസ്കാരം വളർത്തിയെടുക്കുന്നതിന് ഈ പദ്ധതി എങ്ങനെയെല്ലാം സഹായിക്കുമെന്നാണ് കരുതുന്നതെന്ന് വ്യക്തമാക്കുമോ?

ഭാരതീയ ചികിത്സാ വകുപ്പിന്റെ കീഴിലെ വിവിധ വിഭാഗങ്ങൾ

*759. ശ്രീ.അബ്ദുൽ ഹമീദ് പി.

„ പി.ഉബൈദുള്ള

„ പി.കെ.അബ്ദു റബ്ബ്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആയുഷ് വകുപ്പ് നിലവിൽ വന്നശേഷം ഭാരതീയ ചികിത്സാ വകുപ്പിന്റെ കീഴിലെ വിവിധ വിഭാഗങ്ങളിൽ നിന്നുള്ള സേവനം ജനങ്ങൾക്ക് കൂടുതലായി ലഭ്യമാക്കാൻ എന്തൊക്കെ നടപടികൾ സ്വീകരിച്ചുവെന്ന് വിശദമാക്കുമോ;
- (ബി) ഭാരതീയ ചികിത്സാ വകുപ്പിന്റെ കീഴിലെ വിവിധ വിഭാഗങ്ങൾ തമ്മിൽ നിലനിൽക്കുന്ന ആരോഗ്യകരമല്ലാത്ത മത്സരം ചില വിഭാഗങ്ങളുടെ പൂർണ്ണമായ

സേവനം ജനങ്ങൾക്ക് ലഭിക്കുന്നതിന് തടസ്സമാവുന്നു എന്ന കാര്യം ശ്രദ്ധിച്ചിട്ടുണ്ടോ;

(സി) സിദ്ധ, യൂനാനി എന്നിവ പോലുള്ള വിഭാഗങ്ങളുടെ ചികിത്സയ്ക്കും ഗവേഷണ പ്രവർത്തനങ്ങൾക്കും കൂടുതൽ സൗകര്യമൊരുക്കി ജനങ്ങൾക്ക് ആ മേഖലയുടെ കൂടി ഗുണഫലങ്ങൾ പൂർണ്ണമായി ലഭ്യമാക്കാൻ നടപടി സ്വീകരിക്കുമോ?

ഭക്ഷ്യ ഭദ്രതാ നിയമം അനുശാസിക്കുന്ന തർക്ക പരിഹാര സംവിധാനങ്ങൾ

*760. ശ്രീ.സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യഭദ്രതാ നിയമം അനുശാസിക്കുന്ന തർക്ക പരിഹാര സംവിധാനങ്ങളെക്കുറിച്ച് വ്യക്തമാക്കുമോ;

(ബി) സംസ്ഥാന ഭക്ഷ്യ കമ്മീഷനെ നിയമിക്കുന്നതിന് തീരുമാനമെടുത്തിട്ടുണ്ടോ;

(സി) നിലവിലെ ഭക്ഷ്യ ഉപദേശക സമിതിക്ക് സമാനമായി എന്ത് സംവിധാനമാണ് ഭക്ഷ്യഭദ്രതാ നിയമത്തിൽ വ്യവസ്ഥ ചെയ്തിരിക്കുന്നത് എന്നറിയിക്കുമോ?

ചികിത്സയ്ക്കായുള്ള യൂണിവേഴ്സിറ്റി പ്രീപെയ്ഡ് സ്കീം

*761. ശ്രീ.കെ.എസ്.ശബരീനാഥൻ

„ ഐ.സി.ബാലകൃഷ്ണൻ

„ കെ.മുരളീധരൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സാധാരണ ജനങ്ങൾ ചികിത്സയ്ക്കായി ഭീമമായ തുക ചെലവാക്കേണ്ട സാഹചര്യം ഉണ്ടെന്നത് ശ്രദ്ധയിൽപ്പെട്ടിട്ടുണ്ടോ;

(ബി) ചികിത്സയ്ക്കായി യൂണിവേഴ്സിറ്റി പ്രീപെയ്ഡ് സ്കീമിന്റെ പരിരക്ഷ നൽകുന്ന പദ്ധതി ഏതുഘട്ടത്തിലാണെന്ന് വ്യക്തമാക്കുമോ;

(സി) ഏത് ഇൻഷുറൻസ് കമ്പനിയുടെ സഹായത്തോടെയാണ് ഈ പദ്ധതി നടപ്പിലാക്കുന്നതെന്ന് വ്യക്തമാക്കുമോ; പ്രസ്തുത പദ്ധതി എന്ന് പ്രാവർത്തികമാക്കാൻ സാധിക്കുമെന്ന് വ്യക്തമാക്കുമോ?

'വൺ ടൈം ഫ്രീ മീൽസ് ഫോർ ദി നീഡി'

*762. ശ്രീ.തിരുവഞ്ചൂർ രാധാകൃഷ്ണൻ

,, അടൂർ പ്രകാശ്

,, വി.പി.സജീന്ദ്രൻ

,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) കേരളത്തെ പട്ടിണി രഹിത സംസ്ഥാനമാക്കാൻ 'വൺ ടൈം ഫ്രീ മീൽസ് ഫോർ ദി നീഡി' എന്ന പദ്ധതി കൊണ്ടുവരാൻ ഉദ്ദേശിക്കുന്നുണ്ടോ; വിശദമാക്കുമോ;

(ബി) ആരുടെയെല്ലാം പങ്കാളിത്തമാണ് ഇതിനുവേണ്ടി പ്രയോജനപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കുമോ;

(സി) പദ്ധതിയുടെ രൂപരേഖ തയ്യാറാക്കിയിട്ടുണ്ടോ;

(ഡി) പദ്ധതി നടത്തിപ്പിനായി ബജറ്റിൽ തുക വകയിരുത്തിയിട്ടുണ്ടോ; വിശദമാക്കുമോ?

സർവ്വകലാശാലകളും ഗവേഷണസ്ഥാപനങ്ങളും വ്യവസായങ്ങളും തമ്മിലുള്ള ബന്ധം

*763. ശ്രീ.എൽദോസ് കുറുപ്പിള്ളി

,, അനിൽ അക്കര

,, പി.ടി. തോമസ്

,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ സർവ്വകലാശാലകളും ഗവേഷണ സ്ഥാപനങ്ങളും വ്യവസായങ്ങളും തമ്മിലുള്ള ബന്ധം ശക്തിപ്പെടുത്താൻ ഉദ്ദേശിക്കുന്നുണ്ടോ; വിശദമാക്കുമോ;

(ബി) വ്യവസായവളർച്ചയ്ക്ക് ഇവയെ എങ്ങനെ പ്രയോജനപ്പെടുത്താനാണ് ഉദ്ദേശിക്കുന്നതെന്ന് വ്യക്തമാക്കാമോ;

(സി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശങ്ങൾ എന്തെല്ലാം?

ദേശീയ ജലപാത

T *764. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിലെ ജലപാതകളിൽ എത്ര ഭാഗമാണ് ദേശീയ ജലപാതയായി പ്രഖ്യാപിച്ചിട്ടുള്ളതെന്ന് അറിയിക്കുമോ;
- (ബി) കൊല്ലം മുതൽ കോവളം വരെയുള്ള ഭാഗം പ്രഖ്യാപിത ദേശീയ ജലപാതയുടെ കീഴിൽ വരുന്നുണ്ടോ; ഇല്ലെങ്കിൽ എന്തുകൊണ്ടെന്ന് വെളിപ്പെടുത്തുമോ;
- (സി) പ്രസ്തുത ജലപാതയുടെ ഭാഗം വൃത്തിയാക്കുകയാണെങ്കിൽ അത് ടൂറിസത്തിനും ജലഗതാഗതത്തിനും വളരെ പ്രയോജനകരമായിരിക്കും എന്ന വസ്തുത ശ്രദ്ധയിൽപ്പെട്ടിട്ടുണ്ടോ; ഇതിനായി എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കുമോ?

സിമന്റിന്റെ കൃത്രിമക്ഷാമവും വിലക്കയറ്റവും തടയുന്നതിന് നടപടി

*765. ശ്രീ.കാരാട്ട് റസാഖ്

„ ജെയിംസ് മാത്യു

„ കെ. ആൻസലൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ നിർമ്മാണമേഖല നേരിടുന്ന പ്രതിസന്ധി പരിശോധിച്ചിട്ടുണ്ടോ;
- (ബി) കൃത്രിമക്ഷാമം സൃഷ്ടിച്ച് സിമന്റ് കമ്പനികൾ അന്യായമായ തോതിൽ വില വർദ്ധിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ; അയൽസംസ്ഥാനങ്ങളിൽ പ്രാബല്യത്തിലുള്ള വിലയുടെ ഇരട്ടിയിലധികം വില സംസ്ഥാനത്ത് നിശ്ചയിച്ചിരിക്കുന്നത് നീതികരിയ്ക്കാനാകാത്തതാണ് എന്നത് പരിശോധിച്ചിട്ടുണ്ടോ;
- (സി) സംസ്ഥാനത്ത് സിമന്റിന്റെ കൃത്രിമക്ഷാമവും വിലക്കയറ്റവും തടയുന്നതിന് ഏതെല്ലാം രീതിയിൽ ഇടപെടാൻ ഉദ്ദേശിക്കുന്നുവെന്ന് അറിയിയ്ക്കുമോ?

ജനറിക് മരുന്നുകൾ സൗജന്യമായി നൽകുന്ന പദ്ധതി

*766. ശ്രീ.വി.കെ.ഇബ്രാഹിം കുഞ്ഞ്

„ പാറക്കൽ അബ്ദുല്ല

„ പി.കെ.കുഞ്ഞാലിക്കുട്ടി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ബ്രാൻഡ് മരുന്നു കമ്പനികളുടെ ചൂഷണത്തിൽ നിന്നും സാധാരണ ജനങ്ങൾക്ക് സംരക്ഷണം നൽകുന്നതിന് ഉദ്ദേശിച്ചുള്ള ജനറിക് മരുന്നുകൾ സൗജന്യമായി നൽകുന്ന പദ്ധതി വിലയിരുത്തിയിട്ടുണ്ടോ; വിശദവിവരം നൽകുമോ;
- (ബി) ജനറിക് മരുന്നുകളുടെ ശേഖരണം, വിതരണം എന്നിവയ്ക്ക് ഏർപ്പെടുത്തിയിട്ടുള്ള സംവിധാനമെന്താണ്; വിശദമാക്കുമോ;
- (സി) ജനങ്ങൾക്ക് വിതരണത്തിന് ശേഖരിച്ച മരുന്നുകൾ ഉപയോഗശൂന്യമായ സംഭവങ്ങൾ റിപ്പോർട്ട് ചെയ്തിട്ടുണ്ടോ; എങ്കിൽ അതിന്മേൽ സ്വീകരിച്ച നടപടികൾ വ്യക്തമാക്കുമോ?

എമർജൻസി റിപ്പാട്രിയേഷൻ ഫണ്ട്

*767. ശ്രീ.കെ.എം.ഷാജി

„ പി.ഉബൈദുള്ള

„ മഞ്ഞളാംകുഴി അലി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദേശ രാജ്യങ്ങളിൽ ദുരിതമനുഭവിക്കുന്ന പ്രവാസികളെ അടിയന്തര ഘട്ടങ്ങളിൽ സഹായിക്കുന്നതിന് "എമർജൻസി റിപ്പാട്രിയേഷൻ ഫണ്ട്" നിലവിലുണ്ടോ;
- (ബി) എങ്കിൽ ഈ നിധിയുടെ വിനിയോഗം സംബന്ധിച്ച വിശദാംശങ്ങൾ നൽകുമോ;
- (സി) ആഭ്യന്തര കലാപം രൂക്ഷമായ രാജ്യങ്ങളിൽ നിന്നും പ്രവാസികളെ നാട്ടിലെത്തിക്കുന്നതിന് ഈ ഫണ്ട് വിനിയോഗിക്കുന്നതിന് അനുമതിയുണ്ടോ;
- (ഡി) ഈ സർക്കാർ അധികാരത്തിൽ വന്നതിനു ശേഷം ഈ ഫണ്ട് വഴി എന്തു തുക ചെലവഴിച്ചുവെന്നും ഏതെല്ലാം കേസുകളിലാണെന്നും വ്യക്തമാക്കുമോ?

ക്യാൻസർ ബാധിതരുടെ എണ്ണം

*768. ശ്രീ.എ. എൻ. ഷംസീർ

„ വി. കെ. സി. മമ്മത്ത് കോയ

„ കെ. കെ. രാമചന്ദ്രൻ നായർ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ തരം ക്യാൻസർ ബാധിച്ചവരുടെ എണ്ണം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;
- (ബി) പ്രാരംഭ ഘട്ടത്തിൽ രോഗനിർണ്ണയം നടത്തിയാൽ ചികിത്സിച്ചു ഭേദമാക്കാവുന്ന ബ്രെസ്റ്റ് ക്യാൻസർ ഉൾപ്പെടെയുള്ള ക്യാൻസർ നിർണ്ണയത്തിന് പദ്ധതി ആവിഷ്കരിക്കപ്പെട്ടിട്ടുണ്ടോയെന്ന് വ്യക്തമാക്കാമോ;
- (സി) പ്രാരംഭ ഘട്ടത്തിലുള്ള രോഗ നിർണ്ണയത്തിനും ചികിത്സയ്ക്കുമായി ഫലപ്രദമായ എന്തെല്ലാം പ്രചരണ പരിപാടികളാണ് സ്വീകരിയ്ക്കാനുദ്ദേശിക്കുന്നത്;
- (ഡി) ജീവിത ശൈലിയും ജീവിത സാഹചര്യങ്ങളും ഈ അസുഖത്തിന് കാരണമാകുന്നുണ്ടെന്ന കണ്ടെത്തലിന്റെ പശ്ചാത്തലത്തിൽ ജനങ്ങളിൽ അവബോധം ഉണ്ടാക്കുന്നതിനാവശ്യമായ പദ്ധതികൾ ആസൂത്രണം ചെയ്ത് നടപ്പിലാക്കുമോയെന്ന് വ്യക്തമാക്കാമോ?

വാദി മേഖലയിലെ തൊഴിലാളികളുടെ ജീവിത നിലവാരം ഉയർത്തുവാൻ നടപടി

*769. ശ്രീ.റ്റി.വി.രാജേഷ്

,, എം. രാജഗോപാലൻ

,, സി.കെ. ഹരീന്ദ്രൻ

,, എം. മുക്കേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് വാദി മേഖലയിലെ തൊഴിലാളികളുടെ ജീവിത നിലവാരം ഉയർത്തുന്നതിനായി എന്തെല്ലാം നടപടി സ്വീകരിയ്ക്കാൻ ഉദ്ദേശിക്കുന്നുവെന്ന് വ്യക്തമാക്കാമോ;
- (ബി) പ്രസ്തുത തൊഴിലാളികളുടെ മിനിമം വേതനം ഉയർത്തി നൽകുവാൻ തീരുമാനിച്ചിട്ടുണ്ടോ;
- (സി) വാദി ഉൽപ്പാദന മേഖലയിൽ പ്രീ-പ്രോസസ്സിംഗിന് സെമി ആട്ടോമേഷൻ, സോളാർ വൈദ്യുതി ഉപയോഗിച്ചുള്ള ചെറുയന്ത്രങ്ങൾ എന്നിവ ഉപയോഗിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?

നദീജലം പങ്കിടുന്നത് സംബന്ധിച്ച കരാറുകൾ

*770. ശ്രീ.പി.കെ. ശശി

,, എം.എം. മണി

,, കെ.കുഞ്ഞിരാമൻ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അയൽ സംസ്ഥാനങ്ങളായ തമിഴ് നാട്, കർണ്ണാടകം എന്നിവയുമായി നദീജലം പങ്കിടുന്നത് സംബന്ധിച്ച കരാറുകൾ ഏതൊക്കെയാണ് വ്യക്തമാക്കാമോ;
- (ബി) ഇപ്രകാരമുള്ള ഓരോ കരാറിലെയും വ്യവസ്ഥയനുസരിച്ച് സംസ്ഥാനത്തിന് ലഭിക്കേണ്ട വെള്ളത്തിന്റെ അളവ് എത്രയാണെന്നും ഈ അളവിൽ ഓരോ വർഷവും എന്നു മുതൽ എന്നുവരെയാണ് വെള്ളം ലഭിക്കേണ്ടതെന്നും വിശദമാക്കാമോ;
- (സി) പ്രസ്തുത കരാറുകൾ പ്രകാരം സംസ്ഥാനത്തിന് ജലം ലഭിക്കുന്നുണ്ടോ; ഇത് പരിശോധിക്കാൻ എന്തെല്ലാം സംവിധാനമാണ് നിലവിലുള്ളത്; ജലം ലഭ്യമാകാത്ത സാഹചര്യത്തിൽ ഇതു സംബന്ധിച്ച പരാതികൾ ഇതുമായി ബന്ധപ്പെട്ട സമിതികളിൽ ഉന്നയിച്ചിട്ടുണ്ടോ;
- (ഡി) കരാർ പാലിക്കാത്ത സംസ്ഥാനങ്ങളുടെ പേരിൽ കേരളം ഏതെങ്കിലും കോടതികളിൽ വ്യവഹാരം നൽകുകയോ ഇത് കേന്ദ്ര സർക്കാരിന്റെ ശ്രദ്ധയിൽപ്പെടുത്തുകയോ ചെയ്തിട്ടുണ്ടോ;
- (ഇ) സംസ്ഥാനത്തിന് നദീജലം പങ്കിടുന്നത് സംബന്ധിച്ച കരാറുകൾ പ്രകാരം അർഹമായ ജലം ലഭിക്കുന്നുവെന്ന് ഉറപ്പ് വരുത്തുന്നതിനും ഇതു സംബന്ധിച്ച ആവശ്യമായ നിയമനടപടികൾ സ്വീകരിക്കുന്നതിനും എന്തെല്ലാം മാർഗ്ഗങ്ങൾ അവലംബിക്കാൻ സാധിക്കുമെന്ന് വിശദമാക്കാമോ?

ഇന്ദിരാഗാന്ധി മാതൃത്വ സഹയോഗ് യോജന

*771. ശ്രീ.മുരളി പെരുനെല്ലി

ശ്രീമതി.പി. അയിഷാ പോറ്റി

ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇന്ദിരാഗാന്ധി മാതൃത്വ സഹയോഗ് യോജന നിലവിലുണ്ടോ;
- (ബി) പദ്ധതിയുടെ ഉദ്ദേശ്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) ഗർഭിണികൾ, പാലൂട്ടുന്ന അമ്മമാർ, കുട്ടികൾ എന്നിവരുടെ ആരോഗ്യ-പോഷകാഹാര നിലവാരം മെച്ചപ്പെടുത്തുന്നതിന് എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കുമോ;
- (ഡി) ഈ പദ്ധതിയ്ക്കായി എത്ര രൂപയാണ് കേന്ദ്രവിഹിതമായി വകയിരുത്തിയിട്ടുള്ളതെന്ന് വ്യക്തമാക്കാമോ?

ആത്മഹത്യകൾ തടയുന്നതിനു നടപടി

*772. ശ്രീ.മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യയിലെ മറ്റ് സംസ്ഥാനങ്ങളെക്കാൾ കേരളത്തിൽ ആത്മഹത്യകളുടെ എണ്ണം പെരുകുന്നത് വിലയിരുത്തിയിട്ടുണ്ടോ; ഉണ്ടെങ്കിൽ ആയതിന്റെ കാരണങ്ങൾ വിശദമാക്കുമോ;
- (ബി) സംസ്ഥാനത്ത് കുടുംബം മുഴുവനായി ആത്മഹത്യ ചെയ്യുന്ന പ്രവണത ഏറിവരുന്നത് സംബന്ധിച്ച് പഠനങ്ങൾ നടത്തിയിട്ടുണ്ടോ; ഉണ്ടെങ്കിൽ വിശദാംശങ്ങൾ നൽകുമോ;
- (സി) ആത്മഹത്യ പ്രവണത തടയുന്നതിനായി മനശാസ്ത്രകൗൺസലർമാരുടെ സേവനം ഉപയോഗപ്പെടുത്തുമോ; അവരെ ഏതൊക്കെ തലങ്ങളിൽ ഉപയോഗപ്പെടുത്തുമെന്ന് അറിയിക്കുമോ;
- (ഡി) വിദ്യാർത്ഥികൾക്ക് ജീവിതനിപുണനാ വിദ്യാഭ്യാസം നൽകുന്നതിന് നടപടി സ്വീകരിക്കുമോ?

അവയവദാനം

*773. ശ്രീ.ഷാഫി പറമ്പിൽ

„ വി.ഡി.സതീശൻ

„ അൻവർ സാദത്ത്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അവയവദാനത്തിന് തയ്യാറാക്കുന്ന വ്യക്തികളുടെ ഭാരിച്ച ആശുപത്രി ചെലവ് സർക്കാർ വഹിക്കുന്ന പദ്ധതി ആവിഷ്കരിച്ചിട്ടുണ്ടോ;
- (ബി) എത്ര ലക്ഷം രൂപ വരെ ചികിത്സാ ചെലവിനത്തിൽ നൽകുവാനാണ് പദ്ധതിയിട്ടിട്ടുള്ളത്;
- (സി) അവയവദാനത്തിന്റെ മഹത്വം കൂടുതൽ പേരിൽ എത്തിക്കുവാൻ നൂതന പദ്ധതികൾ ആവിഷ്കരിക്കുമോ?

വിദേശരാജ്യങ്ങളിൽ നിന്ന് ഇറക്കുമതി ചെയ്യുന്ന മത്സ്യങ്ങൾ

T *774. ശ്രീ.ഇ.ടി. ടൈസൺ മാസ്റ്റർ

„ ജി.എസ്.ജയലാൽ

„ എൽദോ എബ്രഹാം

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വിദേശരാജ്യങ്ങളിൽ നിന്ന് ഇറക്കുമതി ചെയ്യുന്നതും ശീതീകരിച്ചതുമായ മത്സ്യങ്ങൾ പച്ച മത്സ്യങ്ങൾ എന്ന വ്യാജേന സംസ്ഥാനത്ത് വിപണനം ചെയ്യുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത മത്സ്യങ്ങൾ കേടാകാതിരിക്കാനായി മാതൃക രാസലായനികളിൽ മുക്കി സൂക്ഷിക്കുന്നത് നിയമം മൂലം നിരോധിക്കുന്നതിന് ആലോചിക്കുന്നുണ്ടോ;
- (സി) അറബ് രാജ്യങ്ങളിൽ നിന്നും മറ്റുമെത്തുന്ന ഇത്തരം മത്സ്യങ്ങൾ ജനങ്ങളുടെ ആരോഗ്യത്തെ നശിപ്പിക്കുന്നത് ഒഴിവാക്കാനായി എന്തൊക്കെ നടപടികളാണ് സ്വീകരിക്കുന്നതെന്ന് അറിയിക്കുമോ?

പ്രമുഖ വസ്തുശാലകളിലും ഗോഡൗണുകളിലും നടത്തിയ വിജിലൻസ് പരിശോധന

*775. ശ്രീ.എ. പ്രദീപ്കുമാർ

„ ഡി.കെ. മുരളി

„ എ.എം. ആരിഫ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം, എറണാകുളം, കോഴിക്കോട് നഗരങ്ങളിലെ പ്രമുഖ വസ്തുശാലകളിലും അവരുടെ ഗോഡൗണുകളിലും അഗ്നിസുരക്ഷ, ആരോഗ്യ സുരക്ഷ മാനദണ്ഡങ്ങൾ, തദ്ദേശ സ്വയംഭരണ സ്ഥാപനങ്ങളുടെ അനുമതി മുതലായ കാര്യങ്ങളിൽ വീഴ്ചയുണ്ടെന്ന പരാതിയുടെ അടിസ്ഥാനത്തിൽ വിജിലൻസ് പരിശോധന നടത്തിയിരുന്നോ; പരിശോധനയിൽ വെളിപ്പെട്ട കാര്യങ്ങൾ അറിയിക്കുമോ;
- (ബി) തിരുവനന്തപുരത്ത് വസ്തുശാല ഗോഡൗണിൽ ഉണ്ടായ തീപിടുത്തത്തിന്റെ പശ്ചാത്തലത്തിൽ എല്ലാ പ്രമുഖ വസ്തുശാലകളിലും ഏർപ്പെടുത്തിയിട്ടുള്ള അഗ്നിസുരക്ഷാ സംവിധാനം അടിയന്തരമായി പരിശോധനാ വിധേയമാക്കുമോ?

ദേശീയ ഗെയിംസുമായി ബന്ധപ്പെട്ട അഴിമതി

*776. ശ്രീ.എം. സ്വരാജ്

„ ആർ. രാജേഷ്

„ ഐ.ബി. സതീഷ്

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നടന്ന ദേശീയ ഗെയിംസുമായി ബന്ധപ്പെട്ട അഴിമതി ആരോപണങ്ങളെക്കുറിച്ച് ധനകാര്യ വിഭാഗവും, സി & എ ജി യും നടത്തിയ പരിശോധന റിപ്പോർട്ടിലെ കണ്ടെത്തലുകൾ അറിയിക്കാമോ;
- (ബി) റൺ കേരള റൺ എന്ന പേരിൽ ദേശീയ ഗെയിംസിന്റെ പ്രചരണത്തിനായി ടെൻഡർ നൽകാതെ മലയാള മനോരമ കമ്പനി ലിമിറ്റഡിന് കരാർ നൽകിയതിൽ ഉണ്ടായ നഷ്ടം എത്രയെന്ന് ഓഡിറ്റ് റിപ്പോർട്ടുകളിൽ കണക്കാക്കിയിട്ടുണ്ടോ; എങ്കിൽ എത്രയെന്ന് വെളിപ്പെടുത്താമോ;
- (സി) പ്രസ്തുത റിപ്പോർട്ടുകളുടെ അടിസ്ഥാനത്തിൽ സമഗ്രമായ അന്വേഷണം നടത്തുമോ; വിശദമാക്കാമോ?

ഖാദി ഗ്രാമ വ്യവസായ മേഖലയുടെ വിപുലീകരണം

T *777. ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ എം.ഉമ്മർ

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഖാദി ഗ്രാമ വ്യവസായ മേഖലയിലെ 'വരുമാന ഉറപ്പു പദ്ധതി' വിപുലമാക്കാൻ ഉദ്ദേശിക്കുന്നുണ്ടോ; എങ്കിൽ ഏതുവിധത്തിലാണ് വ്യക്തമാക്കുമോ;
- (ബി) ഈ മേഖലയിലെ തൊഴിലാളികൾക്ക് വർഷം മുഴുവൻ തൊഴിൽ നൽകാൻ കഴിയുമെന്ന് കരുതുന്നുണ്ടോ; എങ്കിൽ എങ്ങനെയാണ് വിശദമാക്കുമോ;
- (സി) ഈ മേഖലയിൽ പ്രവർത്തിക്കുന്നവരെ നിലനിർത്താനും, കൂടുതൽ പേരെ ആകർഷിക്കാനുമുള്ള പരിഷ്കാരങ്ങൾ നടപ്പാക്കുമോ?

ഡ്രഗ്സ് കൺട്രോൾ വകുപ്പിന്റെ പ്രവർത്തനങ്ങൾ

*778. ശ്രീ.പി.ടി.എ. റഹീം

„ രാജ്യ എബ്രഹാം

„ കെ.വി.അബ്ദുൾ ഖാദർ

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഡ്രഗ്സ് കൺട്രോൾ വിഭാഗത്തിന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) മരുന്നുകളുടെ നിർമ്മാണം, വിതരണം, വില, മരുന്നുകളുടെ പരസ്യങ്ങൾ എന്നിവ സംബന്ധിച്ച് സ്വീകരിയ്ക്കുന്ന നടപടികൾ വിശദമാക്കുമോ;
- (സി) കർശനമായ നിയമങ്ങൾ നിലവിലുണ്ടെങ്കിലും ഗുണ നിലവാരമില്ലാത്തതും നിരോധിച്ചതുമായ പല മരുന്നുകളും വ്യാപാരികൾ വിൽക്കുന്ന സാഹചര്യമുള്ളതിനാൽ വകുപ്പിലെ എൻഫോഴ്സ്‌മെന്റ് വിഭാഗത്തെയും ടെസ്റ്റിംഗ് വിഭാഗത്തെയും കൂടുതൽ കാര്യക്ഷമമാക്കുന്നതിന് നടപടി സ്വീകരിക്കുമോ?

ആന്റി ടെററിസ്റ്റ് സ്ക്വാഡ്

*779. ശ്രീ.കെ.മുരളീധരൻ

„ അടൂർ പ്രകാശ്

„ ഹൈബി ഇറാഡൻ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആന്റി ടെററിസ്റ്റ് സ്ക്വാഡ് രൂപീകരിക്കാൻ തീരുമാനിച്ചിട്ടുണ്ടോ; വിശദമാക്കുമോ;
- (ബി) ഇതിന്റെ ഘടനയും പ്രവർത്തനങ്ങളും എന്തൊക്കെയാണ്; വിശദാംശങ്ങൾ എന്തെല്ലാം;
- (സി) സ്ക്വാഡിൽ എത്ര അംഗങ്ങളെയാണ് ഉൾപ്പെടുത്താൻ ലക്ഷ്യമിട്ടിട്ടുള്ളത്; വിവരിക്കുമോ;
- (ഡി) എത്ര നാൾക്കകം ഇതിന്റെ പ്രവർത്തനം ആരംഭിക്കുവാനാണ് ലക്ഷ്യമിട്ടിരിക്കുന്നത് എന്ന് വ്യക്തമാക്കുമോ?

മന്ത്രിമാരുടെ സ്വത്ത് വിവരം

*780. ശ്രീ.അനിൽ അക്കര

,, വി.ടി.ബൽറാം

,, റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മന്ത്രിമാരുടെ സ്വത്ത് വിവരം സർക്കാർ വെബ് സൈറ്റിൽ പ്രസിദ്ധീകരിക്കുന്നതിന് തീരുമാനിച്ചിട്ടുണ്ടോ;
- (ബി) ഭരണം അഴിമതി രഹിതവും സുതാര്യവും ആക്കും എന്ന എൽ.ഡി.എഫ് പ്രഖ്യാപനത്തിന്റെ ഭാഗമായിട്ടാണോ ഈ നടപടി എന്ന് വ്യക്തമാക്കുമോ;
- (സി) ഈ പ്രഖ്യാപിത ലക്ഷ്യത്തിന് വിരുദ്ധമായ എന്തെങ്കിലും നടപടികൾ മന്ത്രിമാരുടെ ഭാഗത്തുനിന്ന് കഴിഞ്ഞ അഞ്ചു മാസത്തിനിടെ ഉണ്ടായിട്ടുണ്ടോ; എങ്കിൽ വിശദമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
30-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.